



IL-KUMMISSJONI
EWROPEA

Brussell, 26.4.2017
COM(2017) 252 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**INIZJATTIVA TA' APPOĠĠ GHALL-BILANĊ BEJN IX-XOGHOL U L-HAJJA
PRIVATA GHALL-ĠENITURI U L-PERSUNI LI JINDUKRAW LI JAHD MU**

1. INTRODUZZJONI

Madwar l-Unjoni Ewropea, in-nisa għadhom mhux irrappreżentati biżżejjed fis-suq tax-xogħol. It-telf ekonomiku minhabba d-disparità bejn is-sessi fl-impjiegi jammonta għal EUR 370 biljun fis-sena¹. In-nisa qed isiru dejjem aktar kwalifikati tajjeb u fl-universitajiet fl-Ewropa qed jiggradwaw aktar nisa milli rġiel, iżda hafna jgħibu mis-suq tax-xogħol minhabba r-responsabbiltajiet tagħhom bħala ġenitur jew bħala persuna li tindokra l-qraba tal-familja. Il-politiki eżistenti ma holqux opportunitajiet indaqs li jippermettu lill-missirijiet u lill-ommijiet jaħdmu u jiehdu hsieb flimkien il-benessri tat-tfal u tas-soċjetà generali.

B'mod parallel, il-forza tax-xogħol fl-Unjoni Ewropea qed tiċkien, il-popolazzjoni qed tixjieh u l-kurva demografika tibqa' sfida. Il-partecipazzjoni aktar baxxa tan-nisa fis-suq tax-xogħol hi marbuta ma' disparità persistenti bejn il-pagi tal-irġiel u n-nisa u ma' disparità fil-pensjonijiet li dejjem qed tiżdied u li hafna drabi twassal għall-eskluzjoni soċjali u għal riskju akbar ta' faqar.

It-tehid ta' azzjoni mhix biss kwistjoni ta' ġustizzja, ugwaljanza bejn is-sessi u l-aħjar allokazżjoni tal-hiliet, iżda wkoll kwistjoni ta' sostenibbiltà fiskali tal-pajjiżi. Dan huwa kemm obbligu soċjali kif ukoll obbligu ekonomiku.

Din l-inizjattiva giet żviluppata biex tindirizza din l-isfida. Permezz ta' din l-inizjattiva, il-Kummissjoni tippreżenta sett ambizzjuż ta' azzjonijiet legiżlattivi u mhux legiżlattivi biex timmodernizza l-qafas legali u tal-politika eżistenti tal-Unjoni Ewropea biex tappoġġa aħjar il-bilanċ bejn ix-xogħol u l-hajja privata tal-irġiel u tan-nisa b'responsabbiltajiet ta' kura u l-użu aktar ugwali tal-liv u ta' arrangamenti tax-xogħol flessibbli. Il-qafas legali attwali tal-UE għal forom ta' liv relatati mal-familja u għal arrangamenti tax-xogħol flessibbli gie stabbilit fis-snin disghin². Ghoxrin sena wara jehtieg li nitghallmu mill-esperjenza miksuba u mill-progress inqas minn dak li kien mistenni li nkiseb fit-trattament indaqs tan-nisa u tal-irġiel fis-suq tax-xogħol, filwaqt li niżguraw li dan il-qafas ikun konformi ma' mudelli tax-xogħol godda u ma' xejriet futuri.

Filwaqt li tindirizza n-nuqqas ta' rappreżentanza tan-nisa fis-suq tax-xogħol u tappoġġa l-progressjoni fil-karriera tagħhom permezz ta' politika moderna tal-bilanċ bejn ix-xogħol u l-hajja privata, din l-inizjattiva tikkontribwixxi għall-oġġettivi msejsa fuq it-Trattati tal-ugwaljanza bejn in-nisa u l-irġiel fir-rigward tal-opportunitajiet fis-suq tax-xogħol u tat-trattament indaqs fuq ix-xogħol. Tghin ukoll lill-impjegaturi jzommu l-haddiema, itejbu l-motivazzjoni u l-produttività tal-impjegati, inaqsu l-assenza tagħhom mix-xogħol u jevitaw il-hela ta' talenti. Il-kumpaniji għandhom jibbenefikaw minn gabra usa' ta' talenti u minn forza tax-xogħol aktar diversifikata.

¹ Eurofound (2016) "Id-Disparità fl-Impjiegi bejn is-Sessi: Sfidi u Soluzzjonijiet".

² Id-Direttiva 92/85 dwar il-liv tal-maternità giet adottata fl-1992 u għadha ma nbidlitx minn dak iż-żmien. Id-Direttiva dwar il-liv tal-ġenituri giet adottata inizjalment fl-1996 u giet imtejbja u emendata b'mod parzjali fil-kontenut fl-2010.

Politika moderna dwar il-bilanċ bejn ix-xogħol u l-ħajja privata se tikkontribwixxi għal titjib fir-rati ta' impjieg u għal tnaqqis fil-faqar u fl-eskluzjoni soċjali, f'konformità mal-prijoritajiet tal-UE riflessi fil-miri tal-Ewropa 2020 u mal-prijoritajiet tal-Kummissjoni ta' impjegi u ta' tkabbir imsemmija fil-linji gwida politiċi tal-President Juncker.

Bħala wieħed mir-rizultati ewlenin tal-Pilastru Ewropew tad-Drittijiet Soċjali, din l-inizjattiva ssahħa id-dimensjoni soċjali tal-Unjoni³. Hi wkoll parti mill-implimentazzjoni tal-Impenn Strategiku tal-Kummissjoni għall-Ugwaljanza bejn is-Sessi 2016-2019 u tal-Għan 5 ta' Żvilupp Sostenibbli tan-Nazzjonijiet Uniti dwar l-ugwaljanza bejn is-sessi.

Din l-inizjattiva ssegwi l-irtirar fl-2015 tal-proposta tal-Kummissjoni għal revizjoni tad-Direttiva 92/85/KEE dwar il-protezzjoni tal-maternità, meta l-Kummissjoni hadet impenn li tippreżenta inizjattiva ġdida li tiegħu perspettiva usa' biex ittejjeb il-ħajjiet tal-ġenituri u tal-persuni li jindokraw li jaħdmu.


1.1. KUNTEST EKONOMIKU U TAS-SOĊJETÀ: L-ISFIDI ATTWALI

Filwaqt li n-nisa madwar l-Unjoni Ewropea qed isiru dejjem iktar kwalifikati sew u għandhom tendenza li jaslu iktar 'il quddiem mill-irġiel f'termini ta' kisba edukattiva⁴, il-partecipazzjoni tagħhom fis-suq tax-xogħol, u b'hekk l-indipendenza ekonomika tagħhom, għadha konsiderevolment inqas minn dik tal-irġiel. Fl-2015, ir-rata medja ta' impjieg tan-nisa ta' bejn l-20 u l-64 sena fl-UE kienet ta' 64.3 %, ikkumparata mal-75.9% għall-irġiel (disparità ta' 11.6 punti perċentwali); id-disparità tilhaq medja ta' 18.1 punt perċentwali meta jiġi kkunsidrat l-impjieg full-time, meta titqies il-prevalenza ikbar tax-xogħol part-time fost in-nisa.

³ https://ec.europa.eu/commission/sites/beta-political/files/gender-equality-work-life-balance_en.pdf

⁴ Fl-2015, 43.4% tan-nisa (ta' bejn it-30 – 34 sena) kellhom edukazzjoni terzjarja jew iktar imqabbla ma' 34% tal-irġiel. Sakemm ma jkunx iddikjarat mod ieħor, l-istatistika tkun ġejja mill-Eurostat.

Grafika 1: Differenza fir-rata ta' impjieg (20-64) u r-rata ta' impjieg ekwivalenti għal full time bejn l-irġiel u n-nisa, 2015



Sors: Eurostat, OECD


Wiehed mill-ixprunaturi ewlenin għad-disparità fl-impjieg hu d-distribuzzjoni inguwali tar-responsabbiltajiet ta' indokrar bejn in-nisa u l-irġiel. Id-disparità fl-impjieg bejn is-sessi tikber b'mod sostanzjali ladarba l-familji jkollhom it-tfal, li jirrifletti d-diffikultà għan-nisa biex jirrikonċiljaw ir-responsabbiltajiet ta' trobbija u ta' indokrar tat-tfal max-xogħol tagħhom. FI-2015, ir-rata medja ta' impjieg tan-nisa b'wild wiehed taht is-6 snin kienet ta' 8.8 punti percentwali inqas minn dik ta' nisa mingħajr tfal żgħar, u f'diversi Stati Membri din id-differenza hi aktar minn 30 punt percentwali⁵. Min-naħa l-oħra, il-paternità għandha l-effett oppost fuq ir-rati ta' impjieg tal-irġiel, li kienu 12-il punt percentwali oghla minn dawk li mhumix missirijiet, u f'ċerti pajjiżi din id-differenza lahqet it-18-il punt percentwali. Hafna rġiel jirrappurtaw li jixtiequ jahdmu inqas mis-siġhat attwali tagħhom u jahsbu li dan qed jinterferixxi mal-hajja tal-familja. F'ċerti pajjiżi aktar minn 25% tan-nisa inattivi huma inattivi minhabba responsabbiltajiet ta' indokrar⁶. Hemm diskrepanzi addizzjonali għan-nisa fil-grupp ta' età bejn il-55 u l-64 sena⁷.

Grafika 2: Impatt fuq l-impjieg tal-ġenituri għal wild wiehed taht is-6 snin, 2015

⁵ F'għadd ta' pajjiżi, l-impatt tal-ġenituri hu partikolarment għoli u r-rata ta' impjieg tan-nisa bi tfal taht l-età ta' 6 snin hi iktar minn 20 punt percentwali inqas mir-rata ta' impjieg tan-nisa bla tfal (l-Ungerija, ir-Repubblika Ċeka, is-Slovakkja, l-Estonja u l-Finlandja).

⁶ ir-Renju Unit, ir-Repubblika Ċeka, l-Estonja, is-Slovakkja, l-Irlanda, l-Ungerija

⁷ Din id-disparità bejn is-sessi fir-rata ta' impjieg għall-grupp tal-età bejn il-55 u l-64 sena taqbez il-35% f'Malta, fil-Greċja, fis-Slovenja, fil-Kroazja, fir-Rumanija u fil-Lussemburgu.



Sors: Eurostat

Mizuri inadegwati sabiex ix-xogħol jiġi rikonċiljat mar-responsabbiltajiet ta' indokrar għandhom tendenza li jkollhom impatt sproporzjonat fuq in-nisa⁸, fejn hafna rġiel ikunu skoragguti milli jieħdu liv relatat mal-familja u arrangamenti tax-xogħol flessibbli u hafna nisa jkunu mg'iegħla jitolqu mis-suq tax-xogħol jew inaqqsu s-sigħat tax-xogħol tagħhom. Bħala medja, in-nisa fl-UE għandhom hafna aktar probabbiltà li jaħdmu part-time mill-irġiel (31.3% tan-nisa mqabbla ma' 8.3% tal-irġiel).

Fl-istess waqt, it-trasformazzjoni digitali tal-ekonomija qed tfassal mill-ġdid il-mod kif in-nies jaħdmu u jinneogzjaw, tohloq opportunitajiet godda għat-telexogħol, għal zieda fl-awtonomija u għal skedi flessibbli li jistgħu jintużaw ahjar biex l-impenji tax-xogħol u tal-familja jiġu rikonċiljati. Il-mudelli tan-negozju qed jinbidlu, u b'hekk qed jinfethu opportunitajiet u toroq godda fix-xogħol. Hafna setturi qed jgħaddu minn tibdil rapidu u joffru opportunitajiet godda, b'aktar possibbiltajiet għal impjeg indipendenti u għal tipi godda ta' attivitajiet⁹, biex b'hekk iħallu warajhom il-mudelli tax-xogħol tradizzjonali.

B'mod parallel, il-popolazzjoni fl-età tax-xogħol tal-Ewropa qed tixjieħ u tickien. Fil-futur, l-impatt tal-popolazzjoni li qed tixjieħ ser jibda jispikka iktar¹⁰. Skont il-projezzjonijiet, l-UE se tiċċaqtaq milli jkollha erba' persuni fl-età tax-xogħol fl-2013 għal żewġ persuni biss fl-età

⁸ In-nisa li jaħdmu fuq medja jqattgħu 22 siegħa fil-gimgha f'xogħol mhux bi h'las, filwaqt li l-irġiel iqattgħu inqas minn 10 sigħat. Eurofound (2015).

⁹ Fl-istess waqt, jistgħu wkoll iżidu x-xogħol part-time prekarju, xogħol każwali u jnaqsu d-distinzjoni bejn il-hin tax-xogħol u l-hajja personali. Ara pereżempju: Eurofound & ILO (2017) Xogħol fi kwalunkwe hin, fi kwalunkwe post: L-effetti tax-xogħol fuq id-dinja. <https://www.eurofound.europa.eu/publications/report/2017/working-anytime-anywhere-the-effects-on-the-world-of-work>

¹⁰ White paper dwar il-ġejjieni tal-Ewropa Kummissjoni Ewropea COM(2017)2025.

tax-xogħol sal-2060, għal kull persuna fl-età ta' iktar minn 65 sena¹¹. Dan jista' jkollu impatt sproporzjonat fuq in-nisa li bħalissa huma iktar probabbli li jwettqu r-rwol primarju ta' persuni li jindokraw b'mod informali biex jiehdu hsieb qrafa morda jew anzjani.

Kumplessivament, inqas qligħ, konċentrazzjoni akbar fix-xogħol part-time u differenzi fil-karrieri marbuta ma' responsabbiltajiet ta' indokrar jagħmlu lil hafna nisa ekonomikament iktar dipendenti fuq l-imsieħba tagħhom jew fuq l-istat u jikkontribwixxu sostanzjalment għad-disparità bejn il-pagi tal-irġiel u n-nisa (medja ta' 16% fl-UE) u għad-disparità fil-pensjonijiet bejn is-sessi (medja ta' 40% fl-UE). Dan jirriżulta f'riskju oghla ta' esponiment għall-faqar u għall-eskluzjoni soċjali tan-nisa, b'impatti negattivi jestendu wkoll fuq it-tfal u l-familji tagħhom.

Din l-evidenza dwar l-isfidi ekonomiċi u tas-soċjetà attwali turi l-bżonn għal **politiki dwar il-bilanċ bejn ix-xogħol u l-hajja privata mfassla aħjar** li jiffaċilitaw il-kondiviżjoni iktar indaqs tar-responsabbiltajiet ta' indokrar bejn il-koppji u li jneħħu l-ostakli għall-partecipazzjoni tan-nisa fis-suq tax-xogħol u għall-progressjoni fil-karrieri tagħhom.

1.2. LIV, ARRANGAMENTI TAX-XOGĦOL FLESSIBBLI, FAĊILITAJIET GHALL-INDOKRAR U DIŻINĊENTIVI EKONOMIĊI

Diversi fatturi jridu jiġu kkunsidrati sabiex titjeb l-ugwaljanza bejn is-sessi fis-suq tax-xogħol. Stharriġijiet globali juru li kemm l-irġiel kif ukoll in-nisa jippreferu li n-nisa jahdmu f'impjiegi bi hlas¹². L-evidenza turi li d-disponibbiltà ta' arrangamenti adegwati ta' liv għandhom influwenza qawwija fuq ir-rata ta' impjeg tan-nisa. Id-disponibbiltà u l-użu ta' arrangamenti bħal dawn għal missirijiet (tieni ġenituri) ukoll għandhom impatt konsiderevoli fuq il-partecipazzjoni tan-nisa fis-suq tax-xogħol għaliex itaffu parti mir-responsabbiltajiet ta' indokrar tal-ommijiet u b'hekk jippermettu għal ritorn iktar faċli tan-nisa lejn is-suq tax-xogħol.

Id-disponibbiltà ta' arrangamenti tax-xogħol flessibbli – bhat-telexogħol, il-hin flessibbli, sigħat tax-xogħol imnaqqsa jew il-kondiviżjoni tal-impjeg – taqdi rwol importanti wkoll.

L-indokrar tat-tfal u l-kura fit-tul huma għodod importanti biex jitneħħew l-ostakli għall-impjeg, speċjalment għan-nisa¹³. Id-disponibbiltà, l-aċċessibbiltà u l-affordabbiltà tal-infrastruttura tal-indokrar huma elementi kruċjali biex il-ġenituri u l-persuni li jindokraw jitbqgħu jew jidhlu fis-suq tax-xogħol.

¹¹ Il-Kummissjoni Ewropea (2015), Ir-Rapport dwar it-Tixjiħ tal-2015: Projezzjonijiet ekonomiċi u baġitarji għat-28 Stat Membru tal-UE (2013-2060).

¹² Globalment, total ta' 70 fil-mija tan-nisa u perċentwal simili ta' 66 fil-mija tal-irġiel jippreferu li n-nisa jahdmu f'impjiegi bi hlas (li tikkombina flimkien dawk li jippreferu li n-nisa jahdmu biss f'impjiegi bi hlas u dawk li jippreferuhom li jkunu jistgħu jahdmu f'impjiegi bi hlas u jiehdu hsieb id-djar u l-familji tagħhom). Kull wahda minn dawn iċ-ċifri hi aktar mid-doppju tal-perċentwali ta' dawk li jippreferu li n-nisa jibqgħu d-dar biss. ILO (2017) Towards a better future for women and work: Voices of women and men. World Gallup Poll. http://ilo.org/global/publications/books/WCMS_546256/lang-en/index.htm

¹³ Brilli, Y., Del Boca, D. & Pronzato, C.D. (2016) Does childcare availability play a role in maternal employment and children's development? Evidenza mill-Italja. Review of Economics of the Household 14: 27-51. FP 7 Project Families and Societies.

Dizincentivi tal-benefiċċju tat-taxxa jistgħu wkoll jaqtgħu qalb it-tieni sors ta' dħul¹⁴, l-iktar ta' spiss nisa, milli jidhlu fis-suq tax-xogħol jew milli jaħdmu iktar sigħat. Rati għoljin tat-taxxa u benefiċċji mnaqqsa għat-tieni sors ta' dħul f'familja, meta kkombinati flimkien ma' spejjeż għoljin għall-indokrar tat-tfal u għal servizzi ta' kura fit-tul, jistgħu jkabbru d-dizincentivi finanzjarji għan-nisa biex jibqgħu jew jibdew jaħdmu¹⁵.

1.3. L-APPROĊ TAL-UE

L-UE tindirizza kwistjonijiet relatati mal-ugwaljanza bejn is-sessi fis-suq tax-xogħol u tippromwovi l-bilanċ bejn ix-xogħol u l-hajja privata permezz ta' dispożizzjonijiet legali¹⁶, is-Semestru Ewropew ta' koordinazzjoni tal-politiki¹⁷, il-finanzjament mill-UE u gwida dwar il-politika¹⁸. F'ambjent li qed jinbidel b'rata mgħaġġla, jeħtieġ li jsir aktar xogħol.

Biex jiġi modernizzat il-qafas legali eżistenti, il-Kummissjoni qed tipproponi direttiva dwar il-bilanċ bejn ix-xogħol u l-hajja privata li se tippreserva d-drittijiet eżistenti u tibni fuqhom permezz ta' drittijiet imtejba u godda kemm għall-irġiel kif ukoll għan-nisa. Il-proposta tirrispetta b'mod sħiħ il-libertà individwali tal-haddiema u tal-familji u ma timpedixx lill-Istati Membri milli jipprovdu għal standards iktar għoljin fejn ikunu mixtieqa. Din l-inizjattiva tipproponi wkoll miżuri godda mmirati għat-tishih tal-applikazzjoni tad-Direttiva dwar il-liv tal-Maternità filwaqt ma tbiddilx id-drittijiet mogħtija skont id-dispożizzjonijiet tagħha.

Il-Kummissjoni qed tipproponi miżuri mhux legiżlattivi biex tindirizza n-nuqqas ta' servizzi ta' indokrar suffiċjenti jew adegwati jew biex tindirizza d-dizincentivi ekonomiċi biex jaħdmu għat-tieni sors ta' dħul. Għandha l-għan tassisti lill-Istati Membri fir-riformi nazzjonali tagħhom u tippromwovi bidla fil-mentalità fil-livell organizzattiv u tas-soċjetà.

L-evidenza turi li l-iżviluppi legali dwar il-liv tal-maternità u tal-ġenituri fil-livell nazzjonali fil-parti l-kbira kienu skattati mil-legiżlazzjoni tal-UE. Abbażi tal-acquis eżistenti, u biex il-piż fuq in-negozji (u speċjalment fuq l-SMEs) jiġi limitat, rekwiżiti legali minimi ulterjuri dwar l-arrangamenti bejn il-bilanċ bejn ix-xogħol u l-hajja privata se jgħinu jipprovdu

¹⁴ Rakkomandazzjoni tal-Kummissjoni: L-investiment fit-tfal: niksru ċ-ċiklu tal-iżvantaġġ" (2013) <http://eur-lex.europa.eu/legal-content/MT/ALL/?uri=CELEX:32013H0112>

¹⁵ Il-Kummissjoni Ewropea (2015) It-tieni sors ta' dħul u l-politiki fiskali fl-Ewropa.

¹⁶ Ara d-Direttiva tal-Kunsill 2010/18/UE tat-8 ta' Marzu 2010 li timplimenta l-Ftehim Qafas rivedut dwar il-leave tal-ġenituri konkluz minn Business Europe, UEAPME, CEEP u ETUC u li tħassar id-Direttiva 96/34/KE (ĠU L 68, 18.3.2010); Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjiegi u xogħol (riformulazzjoni) (ĠU L 204, 26.7.2006), id-Direttiva tal-Kunsill 92/85/KEE tad-19 ta' Ottubru 1992 dwar l-introduzzjoni ta' miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed iredgħu (l-għaxar Direttiva partikolari fis-sens tal-Artikolu 16(1) tad-Direttiva 89/391/KEE) (ĠU L 348, 28.11.1992), id-Direttiva tal-Kunsill 97/81/KE tal-15 ta' Diċembru 1997 li tikkonċerna l-Ftehim Qafas dwar ix-xogħol part-time konkluz mill-UNICE, miċ-CEEP u mill-ETUC (ĠU L 14 ta' 20.01.1998) u lill-proposta tal-2008 tal-Kummissjoni għal reviżjoni tad-Direttiva 92/85/KEE dwar il-protezzjoni tal-maternità (ikkwotata iktar 'il fuq).

¹⁷ Għal iktar informazzjoni, jekk jogħġbok ara https://ec.europa.eu/info/strategy/european-semester_mt

¹⁸ Diġà fl-1992, il-Kunsill kien ta Rakkomandazzjoni dwar l-indokrar tat-tfal (92/241/KEE, ĠU L 123, 08/05/1992).

kundizzjonijiet ekwivalenti ta' kompetizzjoni għall-kumpaniji u għall-ħaddiema. Azzjoni fil-livell tal-UE biss se tindirizza d-differenzi bejn dispożizzjonijiet legali nazzjonali eżistenti, tiżgura li l-Istati Membri jimxu fl-istess direzzjoni u trawwem l-ugwaljanza bejn l-irġiel u n-nisa fir-rigward tal-opportunitajiet fis-suq tax-xogħol. Il-valur miżjud tal-UE fl-immodernizzar tal-acquis tagħha, hu li jiġi żgurat livell minimu ta' protezzjoni indaqs għaċ-ċittadini tal-UE, irġiel u nisa, madwar l-UE.

Il-miżuri legiżlattivi u mhux legiżlattivi kkombinati jistabbilixxu qafas ta' politika moderna li jfittex li:

1. iżid il-partecipazzjoni tan-nisa fis-suq tax-xogħol u jnaqqas id-disparità bejn is-sessi, inklużi differenzi fil-pagi u fil-pensjonijiet;
2. jagħti lill-ħaddiema aktar opportunitajiet u għazla biex jibbilanċaw ir-responsabbiltajiet professjonali u ta' indokrar tagħhom billi jiġi aġġornat u modernizzat il-qafas legali u ta' politika attwali, b'attenzjoni partikolari għar-rwol tal-irġiel;
3. jagħti appoġġ lill-politiki moderni tal-Istati Membri dwar il-familja inkluż biex jiġu indirizzati l-isfidi demografiċi u tas-soċjetà;
4. jindirizza nuqqasijiet fil-faċilitajiet tas-servizzi għall-indokrar u biex jiġu eliminati d-diżinċentivi ekonomiċi biex jaħdmu għat-tieni sors ta' dhul.

It-tnejn tal-inizjattiva ġiet informata permezz ta' proċess ta' konsultazzjoni estensiv u permezz ta' valutazzjoni tal-impatt ta' firxa potenzjali ta' miżuri legiżlattivi u mhux legiżlattivi. Il-Kummissjoni temmet konsultazzjoni ta' żewġ stadji mas-shab soċjali Ewropej fl-2015 u fl-2016¹⁹. Ma ntlahaq ebda qbil fost is-shab soċjali biex jidhlu f'negozjati diretti fuq kwistjonijiet imqajma matul il-konsultazzjonijiet. Saret ukoll konsultazzjoni pubblika miftuħa biex jinstemgħu l-fehmiet taċ-ċittadini u ta' partijiet ikkonċernati oħra. Il-Kunsill organizza diskussjoni dwar il-bilanċ bejn ix-xogħol u l-ħajja privata f'Diċembru tal-2015 u l-Parlament Ewropew adotta Rapport dwar *Il-Holqien ta' Kundizzjonijiet fis-Suq tax-Xogħol Favorevoli għal Bilanċ bejn il-Ħajja u Dik tax-Xogħol*²⁰ u Riżoluzzjoni dwar *Pilastru tad-Drittijiet Soċjali*²¹..

Ir-riżultati ta' suċċess jiddependu fuq l-impenn ta' ħafna parteċipanti inklużi gvernijiet nazzjonali, reġjuni, awtoritajiet lokali, shab soċjali, negozji individwali u impjegati. B'mod partikolari, id-djalogu soċjali se jkollu rwol importanti x'jaqdi biex jiżgura li din l-inizjattiva dwar il-bilanċ bejn ix-xogħol u l-ħajja privata tiġi żviluppata u implimentata b'suċċess.

¹⁹ Bejn Novembru tal-2015 u Jannar tal-2016, is-shab soċjali l-ewwel ġew mistiedna jikkondividu l-fehmiet tagħhom dwar id-direzzjoni possibbli tal-azzjoni tal-UE. Konsultazzjoni tat-tieni stadju saret minn Lulju sa Settembru tal-2016, li fiha s-shab soċjali pprovdew il-fehmiet tagħhom fuq firxa ta' miżuri possibbli fil-livell tal-UE.

²⁰ 2016/2017 (INI) <http://www.europarl.europa.eu/sides/getDoc.do?pubRef=-//EP//TEXT+REPORT+A8-2016-0253+0+DOC+XML+V0//MT>

²¹ <http://www.europarl.europa.eu/sides/getDoc.do?pubRef=-//EP//TEXT+TA+P8-TA-2017-0010+0+DOC+XML+V0//MT>

2. OQSMA TA' PRIJORITÀ GHAL AZZJONI

Din l-inizjattiva tipproponi pakkett ta' miżuri li jsaħħu lil xulxin b'mod reċiproku. Minbarra l-benefiċċji għall-haddiema u l-familji tagħhom, il-miżuri legali u ta' politika flimkien ser ikunu ta' benefiċċju kbir għall-kumpaniji u għas-soċjetà aktar generali.

Il-valutazzjoni tal-impatt tal-Kummissjoni eżaminat l-ispejjeż u l-benefiċċji stmati tal-miżuri proposti fuq l-individwi, in-negozji – speċjalment il-mikronegozji – u s-soċjetà iktar generali bejn l-2015 u l-2055. L-analiżi wriet li, filwaqt li l-ispejjeż tal-miżuri proposti, dovuti l-iktar għat-telf fil-produzzjoni, għall-ipproċessar tal-applikazzjonijiet u għall-kostijiet tas-sostituzzjoni, jirriżultaw fit-terminu qasir sa dak medju, f'perspettiva aktar fit-tul, il-pakkett jirrappreżenta spiża limitata għall-kumpaniji, li m'għandhiex tkun wisq ta' piż għall-impjegaturi, inklużi dawk tal-mikronegozji²². Peress li t-taħlita tal-miżuri proposti għandu jkollha effetti pożittivi fuq il-pożizzjoni fiskali tal-Istati Membri, l-ispejjeż limitati fuq il-kumpaniji jistgħu jiġu kkompensati f'livell nazzjonali permezz ta' interventi mmirati li jippromwovu politika moderna ta' bilanċ bejn ix-xogħol u l-hajja privata, filwaqt li jippreservaw bis-shiħ il-kompetittività tan-negozji. Ir-rati oghla ta' impjeg ser jgħinu wkoll biex tiġi indirizzata l-isfida tat-tixjiħ demografiku u jikkontribwixxu għall-istabbiltà finanzjarja tal-Istati Membri.

2.1 TITJIB TAT-TFASSIL U TAL-UŻU BILANĊJAT BEJN IS-SESSI TA' LIV RELATAT MAL-FAMILJA U TA' ARRANGAMENTI TAX-XOGHOL FLESSIBBLI

Il-leġislazzjoni tal-UE teħtieġ li l-Istati Membri jipprovdu għal-liv tal-maternità u għal-liv tal-ġenituri. L-Istati Membri jistgħu jipprovdu għal miżuri ulterjuri biex jiġi ffaċilitat il-bilanċ bejn ix-xogħol u l-hajja privata, tittejjeb il-partecipazzjoni fis-suq tax-xogħol tan-nisa u għal kondivizzjoni tal-indokrar aktar ugwali bejn is-sessi. It-tip u l-kontenut tal-miżuri li ttieħdu mill-Istati Membri jvarjaw b'mod konsiderevoli.

Il-qafas leġislattiv tal-UE dwar l-ugwaljanza bejn l-irġiel u n-nisa fir-rigward tal-opportunitajiet fis-suq tax-xogħol u tat-trattament fuq ix-xogħol u tal-kundizzjonijiet tax-xogħol ma jappoġġax biżżejjed lill-ġenituri u lill-haddiema b'responsabbiltajiet ta' indokrar u t-tfassil tiegħu ma jhegġiġx użu bilanċat bejn is-sessi tal-intitolamenti disponibbli²³.

Id-Direttiva dwar il-Liv tal-Ġenituri²⁴ tipprovdi għal dritt individwali għal erba' xhur ta' **liv tal-ġenituri** għal kull ġenitur biex jieħdu hsieb wild sakemm ikollu tmien snin. Xahar wieħed mhuwiex trasferibbli bejn il-ġenituri u d-Direttiva ma tipprovdi għal kumpens finanzjarju obligatorju. Dan ihegġiġ l-iktar lit-tieni sors ta' dħul fil-familja (l-iktar spiss nisa) biex jieħu l-liv tal-ġenituri u ma jipprovdi biżżejjed incenċivi għall-irġiel. L-evidenza turi l-impatt

²² Valutazzjoni tal-impatt tal-SWD tal-Kummissjoni li takkumpanja d-dokument "Bidu għid għall-bilanċ bejn ix-xogħol u l-hajja privata għall-ġenituri u għall-persuni li jindokraw".

²³ Ara pereżempju: OECD (2016) Dare to Share – Deutschlands Weg zur Partnerschaftlichkeit in Familie und Beruf. <http://dx.doi.org/10.1787/9789264263420-de>; "The role of men in gender Equality – European strategies and insights (studju tad-DĠ JUST ta' Diċ. 2012)"

²⁴ Id-Direttiva tal-Kunsill 2010/18/UE.

pożittiv ta' kumpens adegwat għall-użu tal-liv mill-missirijiet (mit-tieni ġenitur)²⁵, il-valur tal-użu flessibbli ta' dan (b'mod ifframmentat jew part-time) u li dan isir mhux trasferibbli bejn il-ġenituri.

Id-Direttiva proposta tippreserva l-elementi fundamentali tad-Direttiva dwar il-Liv tal-Ġenituri u żżomm id-drittijiet eżistenti, inkluż it-tul tal-liv u l-intitolament individwali għal kull ġenitur. Din tintroduċi pagament fil-livell ta' hlas għall-mard u aktar flessibbiltà biex jittiehed il-liv tal-ġenituri, inkluż bl-estensjoni tal-età tal-wild minn tmien snin għal tnax-il sena fejn ġenitur jista' jiehu l-liv tal-ġenituri. Erba' xhur mhux ser ikunu trasferibbli bejn il-ġenituri. Bħalissa m'hemm ebda dispożizzjoni speċifika fil-livell tal-UE dwar l-intitolament **għal-liv tal-paternità**²⁶. L-introduzzjoni ta' intitolament bħal dan jista' jkollha impatt imdaqqas fuq il-kondiviżjoni tar-responsabbiltajiet ta' indokrar bejn in-nisa u l-irġiel. L-involvement tal-missirijiet fl-indokrar tat-tfal jagħti sodisfazzjon ikbar fil-ħajja, saħħa fiżika u mentali aħjar tal-missirijiet li jindokraw u eżiti konjittivi u tal-imġiba aħjar għat-tfal²⁷. Missirijiet li jiehdu l-liv tal-paternità wara t-twelid tal-wild għandhom aktar probabbiltà li jikkontribwixxu għat-trobbija tal-wild tagħhom u sussegwentement jużaw l-intitolamenti tal-liv tal-ġenituri tagħhom. Id-Direttiva proposta dwar il-bilanċ bejn ix-xogħol u l-ħajja privata tintroduċi 10 ijiem ta' liv tal-paternità mħallas fil-livell ta' mard.

In-nuqqas ta' liv adegwat **għall-indokrar ta' qraba dipendenti ohra** jkompli jaggrava l-kondiviżjoni inugwali tar-responsabbiltajiet ta' indokrar²⁸. Ma jeżisti ebda standard minimu fil-livell tal-UE għal haddiema bi qraba dipendenti, hlief għal dritt limitat skont id-Direttiva dwar il-Liv tal-Ġenituri biex wiehed jiehu hin liberu minhabba *force majeure* għal raġunijiet familjari urġenti u mhux mistennija²⁹. Id-direttiva proposta tintroduċi dan l-intitolament individwali għal 5 ijiem fis-sena mħallsa fil-livell ta' hlas għall-mard biex tikkontribwixxi għal rikonċiljazzjoni aħjar tar-responsabbiltajiet tax-xogħol u tal-indokrar u biex ittejjeb iż-żamma tat-talenti, b'mod partikolari tan-nisa, fis-suq tax-xogħol.

Il-protezzjoni kontra s-sensja u t-trattament sfavorevoli hi pprovduta mid-dritt tal-Unjoni permezz tad-Direttiva dwar il-Liv tal-Maternità³⁰, id-Direttiva dwar ix-Xogħol Part-Time³¹, id-Direttiva dwar l-Ugwaljanza bejn is-Sessi³², id-Direttiva dwar it-trattament ugwali bejn l-

²⁵ Ara pereżempju: Castro-Garcia, C. & Pazos-Moran, M. (2016) Parental leave policy and gender equality in Europe. *Feminist Economics*, 22 (3); Duvander, A-Z & Johansson, M. (2012) What are the effects of reforms promoting fathers' parental leave use? *Journal of European Social Policy*, 22 (3).

²⁶ Hlief għad-dispożizzjonijiet tad-Direttiva 2006/54/KE dwar il-protezzjoni kontra s-sensja f'każ li tali liv ikun jeżisti fl-Istati Membri.

²⁷ Huerta, M et al. (2013) "Fathers' Leave, Fathers' Involvement and Child Development: Are they Related? Evidence from Four OECD Countries, OECD Social, Employment and Migration Working Papers, No. 140; OECD (2016) Parental Leave: Where are the Fathers? Policy Brief 3/2016.

²⁸ Hu diffiċli għall-persuni li jindokraw fl-età tax-xogħol li jikkombinaw x-xogħol imħallas mad-dmirijiet ta' indokrar, u għalhekk il-persuni li jindokraw jistgħu jagħzlu li jnaqqsu s-siġhat tax-xogħol jew jitolqu mix-xogħol imħallas. L-indokrar jista' jikkawża wkoll sfiniment u stress. OECD (2011) Help Wanted? Providing and Paying for Long-Term Care OECD Health Policy Studies.

²⁹ Il-Kawżola 7 tad-Direttiva 2010/18/UE li stipula r-regoli dwar il-hin liberu mix-xogħol minhabba force majeure.

³⁰ Id-Direttiva tal-Kunsill 92/85/KEE.

³¹ Id-Direttiva tal-Kunsill 97/81/KE.

³² Id-Direttiva 2006/54/KE.

irġiel u n-nisa involuti f'attività f'kapaċità ta' impjieg indipendenti³³ u d-Direttiva dwar il-Liv tal-Ġenituri. Il-protezzjoni ssahhet mill-ġurisprudenza tal-Qorti tal-Ġustizzja tal-Unjoni Ewropea. It-trattament sfavorevoli tan-nisa meta jinqabdu tqal u għal nisa u għal irġiel li jkunu ser jiehdu l-liv għadu jiġi rrapportat f'hafna Stati Membri³⁴. Għalhekk hu neċessarju li l-haddiema jiġu informati ahjar u jiġu appoġġati fl-eżerċizzju tad-drittijiet tagħhom biex jiġi żgurat li jkunu jistgħu jinfurzawhom b'mod iktar effettiv fil-livell nazzjonali³⁵.

Id-disponibbiltà ta' **arrangamenti tax-xogħol flessibbli** tista' tipprevjeni lill-haddiema milli jiehdu impjegi f'livell inqas minn dak tal-potenzjal u l-hiliet professjonali shih tagħhom jew milli joħorġu mis-suq tax-xogħol meta jiehdu responsabbiltajiet ta' indokrar³⁶. Minkejja t-tendenzi godda tax-xogħol u l-iżviluppi teknoloġiċi, il-maġġoranza tal-impjegati fl-Ewropa għad għandhom skedi tax-xogħol fissi u ma jhaddnux bis-shih arrangamenti tax-xogħol flessibbli bħat-telexogħol, skedi tax-xogħol flessibbli, u sigħat tax-xogħol imnaqqa (xogħol part-time). Id-Direttiva proposta tikkumplementa l-acquis attwali tal-UE fid-Direttivi tal-Liv tal-ġenituri u tax-Xogħol part-time billi tintroduċi dritt għal talba ta' arrangamenti tax-xogħol flessibbli għal haddiema bi tfal jew bi qraba dipendenti oħra. Dan jista' jgħin itejjeb b'mod sinifikanti l-bilanċ bejn ix-xogħol u l-hajja privata tal-haddiema b'impatt pożittiv fuq il-partecipazzjoni tan-nisa fis-suq tax-xogħol³⁷.

Il-Kummissjoni se tieħu:

³³ Id-Direttiva 2010/41/UE.

³⁴ Equinet (2016) Responses from Gender Equality Working Group on Gender-Related Discrimination; European Network of Legal Experts in the Field of Gender Equality (2012) Fighting Discrimination on the Grounds of Pregnancy, Maternity and Parenthood; UK Equality and Human Rights Commission (2016) Pregnancy and Maternity-Related Discrimination and Disadvantage.

³⁵ Il-Kummissjoni ser tappoġġa b'mod partikolari l-infurzar tad-Direttiva ezistenti 92/85/KEE (id-Direttiva dwar il-Liv tal-Maternità).

³⁶ Plantenga, J., Remery, C. and EU expert Group on Gender and Employment (2010) Flexible working time arrangements and gender equality. A comparative review of 30 European countries.

³⁷ Sabiex jiġi promoss il-bilanċ bejn ix-xogħol u l-hajja privata, hu importanti li l-flessibbiltà tkun favorevoli għall-impjegat, jiġifieri li l-impjegati jzommu l-kontroll fuq ċerti dimensjonijiet tal-impjieg bħas-sigħat tax-xogħol. Ara pereżempju: Eurofound (2015) Policies to improve work-life balance. <https://www.eurofound.europa.eu/observatories/eurwork/articles/working-conditions-industrial-relations/policies-to-improve-work-life-balance-0>

AZZJONI LEGIŻLATTIVA

- Tipproponi **Direttiva** li ttejjeb il-bilanċ bejn ix-xogħol u l-hajja privata tal-ġenituri u tal-persuni li jindokraw li tippreserva u tibni fuq id-drittijiet eżistenti skont id-Direttiva dwar il-Liv tal-Ġenituri. Id-drittijiet godda li ġejjin huma proposti:
 - il-possibbiltà għall-użu flessibbli (b'mod ifframentat jew part-time) tal-intitolament ta' 4 xhur għal liv tal-ġenituri mhallas fil-livell ta' hlas għall-mard; l-intitolament ta' 4 xhur jista' jintuża sakemm il-wild jilhaq l-età ta' 12-il sena u ma jistax jiġi trasferit bejn il-ġenituri;
 - intitolament għal 10 jiem ta' xogħol għal liv tal-ġenituri meta jitwieled wild, imhallas fil-livell ta' hlas għall-mard;
 - intitolament għal 5 ijiem liv imhallas fil-livell ta' hlas għall-mard fis-sena għal kull haddiem biex jieħu hsieb qraba serjament morda jew dipendenti;
 - dritt li jintalbu arrangamenti ta' xogħol flessibbli għal ġenituri ta' tfal ta' inqas minn 12-il sena u għal haddiema b'responsabbiltajiet ta' indokrar.

AZZJONIJIET MHUX LEGIŻLATTIVI

1. Tkompli l-**monitoraġġ tat-traspożizzjoni tal-leġiżlazzjoni tal-UE** u ssegwi u tniedi proċeduri ta' ksur meta jkun hemm bżonn. Tiżgura l-implimentazzjoni mtejbja tal-leġiżlazzjoni u **tippromwovi l-konformità**, b'mod partikolari permezz ta':
 - appoġġ finanzjarju, fil-Programm dwar id-Drittijiet, l-Ugwaljanza u ċ-Ċittadinanza għal proġetti (trans)nazzjonali li jimmiraw għall-infurzar aħjar tad-dritt tal-Unjoni dwar il-bilanċ bejn ix-xogħol u l-hajja privata, inklużi kampanji ta' informazzjoni.
 - it-tnedija ta' **studju** speċifiku dwar l-infurzar tal-protezzjoni kontra s-sensja u mit-ttrattament sfavorevoli min-netwerk Ewropew ta' esperti legali fl-ugwaljanza bejn is-sessi biex tiġi vvalutata s-sitwazzjoni fl-Istati Membri;
 - seminar, f'kooperazzjoni man-Netwerk Ewropew għall-Korpi tal-Ugwaljanza (**EQUINET**), **dwar attivitajiet għall-bini ta' kapaċità** għal korpi tal-ugwaljanza u korpi supervizorji rispettivi oħra fis-suq tax-xogħol (Netwerk ta' Spettorati tax-Xogħol SLIC) fl-Istati Membri, b'attenzjoni partikolari fuq il-protezzjoni kontra s-sensja.
2. Tkompli l-**monitoraġġ tat-tfassil u tal-użu tal-bilanċ bejn is-sessi ta' liv relatat mal-familja u ta' arrangamenti tax-xogħol flessibbli** bħala parti mis-Semestru Ewropew u fir-rapport annwali dwar l-ugwaljanza bejn is-sessi.
3. **Ittejjeb il-ġbir ta' dejta fil-livell tal-UE** mill-Eurostat dwar l-użu ta' liv relatat mal-familja u ta' arrangamenti tax-xogħol flessibbli min-nisa u mill-irġiel, f'kooperazzjoni mal-kumitati għall-politika tal-impjiegi (SPS, EMCO) u f'koordinazzjoni mal-Istitut Ewropew għall-Ugwaljanza bejn is-Sessi (EIGE).

4. Tipprovdi finanzjament:

- Skont il-Programm għall-Impjigi u l-Innovazzjoni Soċjali (EaSI) biex **tiffinanzja proġetti pilota ġodda** indirizzati lejn l-impjegaturi għall-iżvilupp ta' **arrangamenti tax-xogħol innovattivi** bħal-liv tal-familja u arrangamenti tax-xogħol flessibbli (permezz ta' riżorsi eżistenti).
- Tiżgura, flimkien mal-Istati Membri, li **l-Fond Soċjali Ewropew u Fondi strutturali u ta' Investiment oħrajn** qed jappoġġaw b'mod adegwat **mizuri għall-bilanċ bejn ix-xogħol u l-hajja privata**.

5. Tikkondividi l-aħjar prattiki mas-shab soċjali u mal-Istati Membri permezz ta' seminars skont il-programm ta' Tagħlim Reċiproku dwar:

- l-użu bilanċjat bejn is-sessi tal-liv tal-familja u ta' arrangamenti tax-xogħol flessibbli,
- inizzjattivi bħal tikketti u ċertifikazzjonijiet għal impjegaturi b'politiki dwar il-bilanċ bejn ix-xogħol u l-hajja privata tajbin,
- tranzizzjoni bla xkiel bejn il-liv u l-impjieg (eż. provvediment ta' faċilitajiet ta' treddiġh fuq il-post tax-xogħol),
- l-ġoti ta' kreditu għall-perjodi ta' liv relatat mal-familja fis-sistema tal-pensjoni.

2.2 TITJIB TAL-KWALITÀ, TAL-AFFORDABBILTÀ U TAL-AĊĊESS GĦALL-INDOKRAR TAT-TFAL U GĦALL-KURA FIT-TUL

F'25 Stat Membru, id-domanda għal postijiet ta' indokrar tat-tfal hi oghla mill-provvista disponibbli, speċjalment għal tfal ta' inqas minn 3 snin³⁸. In-nuqqas ta' servizzi tal-kura formali għat-tfal u għal dipendenti oħra jista' jwassal sabiex haddiema b'dipendenti, speċjalment in-nisa, inaqqsu s-siġhat tax-xogħol tagħhom jew jitolqu mis-suq tax-xogħol. Minkejja li fl-2002 l-UE stabbiliet il-miri ta' Barċellona biex ittejjeb il-forniment tal-arrangamenti ta' indokrar formali tat-tfal sal-2010³⁹, il-maġġoranza tal-Istati Membri għadha ma laħqithomx. Il-medja tal-UE hi 3 punti perċentwali inqas mill-mira ta' 33% għal tfal ta' bejn iż-0 u t-3 snin u 7 punti perċentwali inqas mill-mira ta' 90% għal tfal ta' bejn it-3 snin u l-età tal-iskola⁴⁰.

³⁸ Eurydice (2014) Policy Brief Early Childhood Education and Care.

³⁹ Konkluzjonijiet tal-Presidenza, Kunsill Ewropew ta' Barċellona, Marzu 2002. http://www.consilium.europa.eu/uedocs/cms_data/docs/pressdata/en/ec/71025.pdf

⁴⁰ Ma jeżisti l-ebda parametru referenzjarju fil-livell tal-UE fl-oqsma tas-servizzi għall-indokrar barra mill-iskola u tal-kura fit-tul.

F'hafna kazijiet, l-intitolament għall-edukazzjoni u għall-indokrar bikrin tat-tfal hu limitat għal post part-time. Is-sigħat tal-iskola u l-vaganzi tal-iskola spiss ma jkunux kompatibbli mal-impjieg full-time tal-ġenituri⁴¹.

Iż-żieda fid-disponibbiltà tal-edukazzjoni u tal-indokrar bikrin tat-tfal, tal-indokrar barra mill-iskola u tal-forniment ta' servizzi tal-kura fit-tul (inklużi servizzi bbażati d-dar) għal persuni dipendenti ser tohloq aktar possibbiltajiet biex in-nisa jidhlu jew jibqgħu fl-impjieg, se jkollha impatt pożittiv fuq l-iżvilupp tat-tfal u se tnaqqas ir-riskju ta' faqar u ta' esklużjoni soċjali għat-tfal⁴². L-investment fl-edukazzjoni bikrija u fl-indokrar ta' kwalità tajba tat-tfal hu rikonoxxut bħala investment soċjali effettiv biex jiġu indirizzati l-inugwaljanza u l-isfidi li jaffaċċaw tfal żvantaġġati⁴³. L-investment fis-settur tal-indokrar għandu wkoll potenzjal importanti fil-holqien tax-xogħol⁴⁴. B'mod simili, minbarra l-effetti tagħha fuq l-impjieg, l-espansjoni tas-servizzi tal-kura fit-tul jista' jkollha impatt pożittiv fuq il-benessri u fuq is-saħħa tal-persuni li jindokraw u ta' dawk dipendenti fuqhom u tista' tnaqqas il-piżijiet fiżiċi u psikoloġiċi tal-indokrar tal-anzjani li qed isiru iktar prevalenti f'popolazzjoni li qed tixjieh⁴⁵.

Biex il-ġenituri jithallew jipparteċipaw fis-suq tax-xogħol, iridu jiġu kkunsidrati l-għadd ta' postijiet disponibbli kif ukoll il-kwalità, l-aċċessibbiltà u l-affordabbiltà tas-servizzi (kapaċità mhux suffiċjenti, varjazzjoni reġjonali, distanza, sigħat tal-ftuh, kriterji ta' eliġibbiltà). L-indokrar tat-tfal għandu jkun integrat ma' servizzi soċjali oħrajn⁴⁶, bħal servizzi għas-saħħa u għall-impjieg, sabiex jilhaq aħjar familji u tfal żvantaġġati⁴⁷.

L-ugwaljanza bejn in-nisa u l-irġiel, inkluża r-rikonċiljazzjoni tal-hajja tax-xogħol ma' dik tal-familja u l-aċċess imtejjeb għas-servizzi soċjali ta' kwalità diġà hi prijorità ta' investment tal-Fond Soċjali Ewropew (FSE)⁴⁸. L-FSE, flimkien mal-Fond Ewropew għall-Iżvilupp

⁴¹ Dan juri l-importanza ta' servizzi barra mill-iskola. Dawn is-servizzi jipprovdu firxa ta' attivitajiet lil tfal fl-iskejjel ta' qabel il-primarji u fl-iskejjel primarji qabel, bejn (l-ikla ta' nofsinhar) u wara s-sigħat tal-iskola, kif ukoll matul il-vaganzi tal-iskola. It-tfassil tal-forniment ta' servizzi barra mill-iskola hu eżerċizzju kumplikat, madankollu jidher li l-varjazzjoni fis-servizzi barra mill-iskola hi pjuttost kbira - parzjalment bħala riżultat tad-differenzi fis-sistema ta' edukazzjoni. L-iżvilupp ta' dejta armonizzata aktar dettaljata dwar servizzi barra mill-iskola jista' jkun ferm utli biex jiġi mmonitorjat u vvalutat il-forniment ta' dawn is-servizzi.

http://ec.europa.eu/justice/gender-equality/files/documents/130910_egge_out_of_school_en.pdf

⁴² Stima ta' 26.9% tat-tfal fl-UE-28 kienu f'riskju ta' faqar jew esklużjoni soċjali fl-2015. Eurostat (2017) http://ec.europa.eu/eurostat/statistics-explained/index.php/Children_at_risk_of_poverty_or_social_exclusion

⁴³ Rakkomandazzjoni tal-Kummissjoni: L-investment fit-tfal: niktru ċ-ċiklu tal-iżvantaġġ (2013) <http://eur-lex.europa.eu/legal-content/MT/ALL/?uri=CELEX:32013H0112>

⁴⁴ International Trade Union Confederation (2016) Investing in the Care Economy. <https://www.ituc-csi.org/investing-in-the-care-economy-a>

⁴⁵ European Social Policy Network (2016) Work-life balance measures for persons of working age with dependent relatives in Europe – Synthesis report.

⁴⁶ OECD (2016) Who uses childcare? Background brief on inequalities in the use of formal early childhood education and care (ECEC) among very young children. http://www.oecd.org/els/family/Who_uses_childcare-Backgrounder_inequalities_formal_ECEC.pdf

⁴⁷ Hemm bżonn ukoll li tingħata informazzjoni lill-ġenituri dwar il-benefiċċji tal-edukazzjoni u l-indokrar bikrin tat-tfal għall-iżvilupp ġenerali tat-tfal, ta' hliet konjittivi u ta' saħħa ta' kwalità tajba.

⁴⁸ Ġew allokati EUR 1.5 biljun għall-prijorità ta' investment “ugwaljanza bejn in-nisa u l-irġiel” li hi usa' mill-bilanċ bejn ix-xogħol u l-hajja privata.

Reġjonali (FEŻR)⁴⁹ u l-Fond Ewropew għall-Investimenti Strateġiċi (FEIS)⁵⁰ jipprovdi opportunitajiet lill-Istati Membri biex itejbu l-infrastrutturi soċjali u tal-indokrar tat-tfal tagħhom u jindirizza livelli varjabbli ta' dispożizzjonijiet. Dawn il-fondi għandhom jiġu sfruttati biex jappoġġaw il-forniment ta' servizzi għall-indokrar formali aċċessibbli, affordabbli u ta' kwalità. Barra minn hekk, il-Fond Agrikolu Ewropew għall-Iżvilupp Rurali (FAEŻR)⁵¹ u l-Fond Ewropew għall-Affarijiet Marittimi u s-Sajd (FEMS)⁵² jippermettu l-aċċess għal servizzi bażiċi u jistgħu jiġu utilizzati aktar.

Is-Semestru Ewropew hu strument essenzjali għall-UE biex tindirizza l-isfidi ekonomiċi li l-Ewropa qed taffaċċa, inklużi servizzi ta' indokrar favorevoli għall-impjieg u aċċessibbli għal ġenituri jew nies oħra li jixtiequ jieħdu hsieb qrafa dipendenti. Dan id-djalogu ta' politika fih innifsu hu importanti iżda jipprovdi wkoll il-bażi tal-evidenza li ntuzat biex jiggwida l-finanzjament mill-UE.

Il-Kummissjoni se tieħu:

AZZJONIJIET MHUX LEĠIŻLATTIVI

6. Gwida u monitoraġġ:

- **Tkompli tiggwida** lill-Istati Membri dwar **is-servizzi tal-indokrar favorevoli għall-impjieg u aċċessibbli** u timmonitorja l-forniment tagħhom fis-Semestru Ewropew u fir-rapport annwali dwar l-ugwaljanza bejn is-sessi.
- Tkompli tappoġġa lill-Istati Membri fil-forniment bikri ta' edukazzjoni u kura ta' kwalità għolja lit-tfal u żżid l-isforzi biex tgħinhom jitgħallmu minn xulxin u jidentifikaw x'jahdem l-aħjar.

7. Miri u għbir ta' dejta:

- **Tirrevedi** l-mira eżistenti tal-Edukazzjoni u t-Taħriġ 2020 dwar l-edukazzjoni u l-indokrar bikrin tat-tfal
- **Ittejjeb il-għbir ta' dejta fil-livell tal-UE** fuq id-disponibbiltà, l-affordabbiltà u l-kwalità ta' servizzi ta' indokrar, b'mod partikolari fuq servizzi ta' indokrar formali fuq perjodu twil u 'l barra mill-iskola, bl-għan li tesplora l-possibbiltajiet li jiġu żviluppati parametri referenzjarji fil-livell tal-UE.

8. Tipprovdi finanzjament:

- Tiżviluppa approċċ imfassal mal-Istati Membri biex thegħġeg l-użu tal-**Fond Ewropew għall-Investimenti Strateġiċi (FEIS)** għall-finanzjament tal-

⁴⁹ FEŻR jappoġġa l-investimenti fl-infrastruttura tal-edukazzjoni u l-kura bikrija tat-tfal permezz ta' EUR 1.3 biljun fil-perjodu ta' pprogrammar ta' bejn l-2014 u l-2020.

⁵⁰ Il-Fond Ewropew għall-Investimenti Strateġiċi (FEIS) qed jgħin fil-finanzjament ta' proġetti ta' infrastruttura u ta' innovazzjoni kif ukoll lill-intrapriżi żgħar u medji (SMEs). Is-servizzi privati għall-indokrar jistgħu jiksibu finanzjament minn din l-aħħar kategorija, "it-tieqa tal-SMEs".

⁵¹ Il-FAEŻR jista' jappoġġa l-investment fis-servizzi bażiċi inklużi l-faċilitajiet għall-indokrar tat-tfal u l-faċilitajiet għall-indokrar tal-anzjani.

⁵² Is-servizzi għall-indokrar jistgħu jkunu appoġġati wkoll mill-FEMS permezz ta' miżuri ta' żvilupp lokali mmexxija mill-komunità (Gruppi ta' Azzjoni Lokali tas-Sajd).

infrastruttura soċjali, b'mod partikolari s-servizzi għall-indokrar tat-tfal u għall-kura fit-tul. inkluż permezz ta' **Shubiji Pubbliċi-Privati**

- **Tkompli tiżviluppa l-forniment ta' servizzi għall-indokrar tat-tfal, 'il barra mill-iskola u ta' kura fit-tul aċċessibbli, affordabbli u ta' kwalità, inkluż billi tuża appoġġ mill-FSE u mill-FEŻR; Fid-dawl tar-rakkomandazzjonijiet speċifiċi għall-pajjiż u f'każ ta' finanzjament insuffiċjenti allokat biex jiġu indirizzati l-isfidi rilevanti identifikati fis-Semestru Ewropew, titlob lill-Istati Membri jirrevedu l-ipprogrammar tal-fondi Strutturali u ta' Investiment Ewropej (FSIE)⁵³;**
- Tesplora l-potenzjal li tindirizza dan it-tħassib fit-tnejn tal-programmi ta' **finanzjament tal-UE ta' wara l-2020**, b'mod partikolari billi jittiehdu t-tagħlimiet mill-azzjonijiet preparatorji f'dan il-qasam

2.3 INDIRIZZAR TAD-DIŻINĊENTIVI EKONOMIĊI GĦALL-ĠENITURI U GĦALL-PERSUNI LI JINDOKRAW BIEX JAHD MU

Is-sistemi tat-taxxa u tal-benefiċċji tal-Istati Membri jvarjaw f'termini tal-inċentivi jew tad-diżinċentivi finanzjarji għat-tieni sors ta' dħul biex jidhlu fl-impjieg jew jaħdmu aktar sigħat, pereżempju permezz ta' sistemi ta' tassazzjoni kongunti, krediti ta' taxxa trasferibbli jew tnaqqis għal familji b'persuna waħda li taqla' l-flus għall-ghajxien. Madwar l-UE, in-nisa huma l-maġġoranza kbira tat-tieni sors ta' dħul (jew daww li jaqilgħu l-inqas fil-koppja). Minoranza biss ta' pajjiżi jippermettu tnaqqis sinifikanti tal-ispejjeż imġarrba għall-indokrar tat-tfal permezz ta' krediti tat-taxxa jew f'forom oħra⁵⁴. Fost it-tieni sors ta' dħul, in-nisa bi tfal żgħar jinsabu fl-ikbar riskju għall-esklużjoni mis-suq tax-xogħol⁵⁵.

Din l-inizjattiva għandha l-għan li tgħin lill-Istati Membri jneħħu d-diżinċentivi ekonomiċi li jxekklu l-partecipazzjoni u l-eżiti tan-nisa fis-suq tax-xogħol.

Il-Kummissjoni se tiehu:

AZZJONIJIET MHUX LEĠIŻLATTIVI

9. Gwida u monitoraġġ:

- Tkompli **tidentifika ostakli speċifiċi għall-pajjiż** li jirriżultaw mis-sistemi ta' benefiċċju tat-taxxa u timmonitorja l-progress fl-indirizzar tagħhom b'mod

⁵³ FSIE jinkludu FSE, FEŻR, EARDF, FEMS u l-Fond ta' Koeżjoni

⁵⁴ Bettio, F., Verashchagina, A. and EU Expert Group on Gender and Employment (2009) Fiscal system and female employment in Europe. <http://ec.europa.eu/social/BlobServlet?docId=5545&langId=en>

⁵⁵ Il-Kummissjoni Ewropea (2015) It-tieni sors ta' dħul u l-politiki fiskali fl-Ewropa. http://ec.europa.eu/justice/gender-equality/files/documents/150511_secondary_earners_en.pdf

partikolari permezz tal-koordinazzjoni tal-politika ekonomika tal-UE fis-Semestru Ewropew u **tipprovdi gwida tal-Kummissjoni fil-forma li tixraq.**

- **Taqsam l-aħjar Prattiki** mas-shab soċjali u mal-Istati Membri permezz ta' seminar skont il-Programm ta' Tagħlim Reċiproku dwar l-indirizzar tad-diżinċentivi/tal-inċentivi ekonomiċi li jiskoraġġixxu lit-tieni sors ta' dħul milli jaħdmu (aktar).

10. Ittejjeb il-ġbir ta' dejta fil-livell tal-UE dwar id-diżinċentivi ekonomiċi għat-tieni sors ta' dħul. tiżviluppa u tuża parametri referenzjarji fil-livell tal-UE dwar id-diżinċentivi għax-xogħol għat-tieni sors ta' dħul mahluqa minn sistemi tal-benefiċċji tat-taxxa fil-kuntest tas-Semestru Ewropew.

3. KONKLUŻJONI – IT-TRIQ 'IL QUDDIEM

L-istil ta' ħajja Ewropew tas-Seklu 21 għandu jippermetti għal bilanċ tajjeb bejn l-impenji familjari u professjonali u jipprovdi opportunitajiet indaqs għan-nisa u l-irġiel fuq il-post tax-xogħol u d-dar. Il-leġislazzjoni u l-politiki tal-UE u nazzjonali għandhom jgħinu lill-impjegati jirrikonċiljaw ix-xogħol u l-familja, jgħinu lill-kumpaniji jzommu t-talent, jippromwovu l-flessibbiltà ta' kemm l-impjegaturi kif ukoll tal-impjegati, jippromwovu opportunitajiet indaqs, jiġġeneraw tkabbir ekonomiku u jibbenefikaw lis-soċjetà shiħa, inkluzi t-tfal u dawk dipendenti fuq l-indokrar tal-familja.

B'sett wiesa' ta' azzjonijiet leġislattivi u politiċi komplementari, dan il-pakkett ambizzjuż ifittex li jimmodernizza l-mod li bih jitfasslu l-miżuri għall-bilanċ bejn ix-xogħol u l-ħajja privata u jwassal miżuri li jtejjbu l-ħajja ta' kuljum ta' hafna ġenituri u persuni li jindokraw.

Wiehed mill-għanijiet ewlenin ta' din l-inizjattiva hu li ssahħaħ l-iskema eżistenti tal-liv tal-ġenituri, billi tiffacilita l-użu, min-nisa u mill-irġiel permezz ta' modalitajiet godda dwar il-ħlas, il-flessibilità u n-nontrasferibbiltà. Barra minn hekk, l-introduzzjoni tal-liv ta' persuni li jindokraw u l-liv tal-ġenituri ser tgħin lill-ħaddiema jibbilanċjaw il-ħajjiet personali u professjonali tagħhom. L-użu ta' arrangamenti tax-xogħol flessibbli hu promoss ukoll u l-miżuri nonleġislattivi jipprovdu għal aktar faċilitajiet għall-indokrar u aħjar, bħala waħda mill-partijiet essenzjali tal-inizjattiva dwar il-bilanċ bejn ix-xogħol u l-ħajja privata. Biex dawn l-azzjonijiet jiġu appoġġati, ser jiġu mobilizzati strumenti finanzjarji fejn ikun xieraq, riżorsi eżistenti għall-baġit tal-UE ser jiġu orjentati mill-ġdid lejn investimenti ta' prijetà li jikkontribwixxu għall-implimentazzjoni ta' din l-inizjattiva.

Il-Kummissjoni ser iżżid ukoll is-sensibilizzazzjoni politika dwar l-importanza kritika tal-politika dwar il-bilanċ bejn ix-xogħol u l-ħajja privata għax-xoghlijiet u l-prospetti ta' tkabbir tal-Ewropa u ser tkompli taħdem mal-Istati Membri biex tfassal l-aqwa politiki dwar il-bilanċ bejn ix-xogħol u l-ħajja privata għall-kuntest nazzjonali. Ser ikun hemm monitoraġġ mill-qrib mill-Kummissjoni tal-politiki dwar il-bilanċ bejn ix-xogħol u l-ħajja privata fl-Istati Membri. Revizjoni regolari ta' sett ta' indikaturi tal-politika dwar il-bilanċ bejn ix-xogħol u l-ħajja privata ser tipprovdi kummenti u tinforma l-preparazzjonijiet tas-Semestru Ewropew u tal-politiki dwar l-ugwaljanza bejn is-sessi fil-livelli tal-UE u nazzjonali.

Is-suċċess ta' din l-inizjattiva ser jehtieg impenn komuni. Il-Kummissjoni tistieden lill-Parlament Ewropew u lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni biex japprovaw din il-Komunikazzjoni u jappoġġaw b'mod attiv l-implimentazzjoni tagħha, f'kooperazzjoni mill-qrib mas-shab soċjali u mal-partijiet ikkonċernati rilevanti l-oħra kollha fil-livell Ewropew, nazzjonali u lokali. Il-koleġizlaturi huma mhegga jilhqu ftehim veloċi dwar il-miżuri legiżlattivi proposti fil-pakkett. Il-Kummissjoni tistieden lill-Istati Membri, lis-Shab Soċjali u lil kull attur rilevanti biex iżiedu l-isforzi tagħhom fil-forniment ta' politiki aħjar dwar il-bilanċ bejn ix-xogħol u l-ħajja privata u jippermettu l-benessri mtejjeb tas-soċjetà Ewropea tagħna.